
vallabhabhAvAShTakam

——
वल्लभभावाष्टकम्

——
Document Information



Text title : vallabhabhAvAShTakam

File name : vallabhabhAvAShTakam.itx

Category : deities_misc, gurudev, puShTimArgIya, aShTaka, haridAsa

Location : doc_deities_misc

Author : haridAsa

Proofread by : PSA Easwaran psawaswaran

Description/comments : puShTimArgIya stotraratnAkara

Latest update : February 28, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024


sanskritdocuments.org




——
वल्लभभावाष्टकम्



पतिः श्रीवल्लभोऽस्माकं गतिः श्रीवल्लभः सदा ।
मतिः श्रीवल्लभे ह्यस्तां रतिः श्रीवल्लभेऽस्तु मे ॥ १ ॥
वृत्तिः श्रीवस्त्वभीयैव कृतिः श्रीवल्लभार्थिनी ।
दर्शनं श्रीवल्लभस्य स्मरणं वल्लभप्रभोः ॥ २ ॥
त्वत्प्रसादसुधाघ्राणं त्वदुच्छिष्टरसाग्रहः ।
श्रवणं त्वद्गुणानां हि स्मरणं त्वत्पदाब्जयोः ॥ ३ ॥
गृणनं तन्महित्वस्य सेवनं करयोर्भवेत् ।
त्वत्स्वरूपान्तरो भोगो गमनं तव सन्निधौ ॥ ४ ॥
त्वदग्रे सर्वदा स्थानं सङ्गस्त्वत्सेवकैः सदा ।
त्वद्द्वार्ताऽतिरुचिर्निष्ठा भूयात्त्वद्वाक्यमात्रगा ॥ ५ ॥
श्रद्धा त्वदेकसम्बन्धे विश्वासस्त्वत्पदाब्जयोः ।
दास्यं त्वदीयमेवास्तु भूयात्त्वच्चरणाश्रयः ॥ ६ ॥
मस्तके श्रीवल्लभोऽस्तु हृदि तिष्ठतु वल्लभः ।
अभितः श्रीवल्लभोऽस्तु सर्वं श्रीवल्लभो मम ॥ ७ ॥
नमः श्रीवल्लभायैव दैन्यं श्रीवल्लभे सदा ।
प्रार्थना श्रीवल्लभेऽस्तु तत्पदाधीनता मम ॥ ८ ॥
एतदष्टकपाठेन श्रीवल्लभपदाम्बुजे ।
भवेद्भावो विनाऽऽयासं भक्तिमार्गवतात्मनाम् ॥ ९ ॥
इति श्रीहरिदासोक्तं श्रीवल्लभभावाष्टकं सम्पूर्णम् ।

——
vallabhabhAvAShTakam

pdf was typeset on February 2, 2024

——
Please send corrections to sanskrit@cheerful.com

